

## נייעס אין שטעטל ל"ג בעומר אין שטעטל

ווי אלע מקומות אין דער וועלט, האט מען אין שטעטל אויך געפראוועט א שיינעם ל"ג בעומר סעודה.

נאך מעריב האט מען זיך געזעצט צו א סעודה - וואס איז נתגרב געווארן דורכ'ן חשובער מנהל הרב אברהם משה שטראסער שליט"א חוגתו תחי', מען האט זיך געוואשן צום גרויסארטיגן סעודה, דערנאך האט דער חשובער מנהל שליט"א ארום גערעדט פון די גרויסקייט פונעם טאג אין וואס מען שטייט, און וואס דאס האט א שייכות מיט אונז.

דערנאך האט מען אויפגעשפילט א שיעור פון מהרש"א זי"ע, געגעבן געווארן ל"ג בעומר שנת תשע"ד, ווי מהרש"א רעדט דארט ארום גאר שטארק פון אחדות, זעהן זיך נישט צו בייסן איינער דעם צווייטן; רבי שמעון בר יוחאי האט געזאגט "אנן בחכיכותא תליא מילתא" אונזער זאך איז זיך לייב האבן איינער דעם צווייטן.

ווי אלע האבן מיטגעהאלטן איז דער ראש ישיבה שליט"א ארויס געקומען מיט גאר א הארץ רייסנדיע ביטע צו אלע תלמידים - נאכדעם וואס ס'האט פאסירט אזא שרעקליכע צוזאמען טראגעדיע אין מירון, אז מען דארף זיך פארנעמען זיך נישט צו צוקוועטשן און טרעטן איינער אויפן צווייטן.

כפרט דא אין שטעטל חזר"ט עס דער ראש ישיבה שליט"א שטענדיג מיט אונז, אז די הצלחה פונעם שטעטל איז נאר געוואנדן אויב מען וועט זיך לייב האבן, און קוקן נאר דעם גוטס ביים צווייטן.

דער אייבערשטער זאל העלפן מען זאל שוין נישט הערן אזאנע פאסירונגען ביי כלל ישראל, ס'זאל זיין נאר שמחות ביי אידישע קינדער.

אויך אין ישיבה קטנה האט מען אויסגעניצט דעם הייליגן טאג ל"ג בעומר ווי עס דארף צו זיין. גלייך נאכן דאווענען שחרית ל"ג בעומר אינדערפרי האט מען זיך ארויסגעלאזט צוזאמען מיטן געטרייען מגיד שיעור הר"ר יעקב משה אינדארסקי שליט"א אויפן וועג צום ציון פון הייליגן ריבניצער זי"ע אין מאנסי, מען האט זיך גוט אויסגעבעטן פאר זיך און פאר גאנץ כלל ישראל, אלע קינדער האבן זיך דארט מחבורד געווען יעדער פאר זיינע געברויכן וואס ער דארף.

דערנאך האט מען זיך ארויסגעלאזט מפיץ זיין גליונות פאר אלע וואס זענען דארט געקומען צום ציון זיך אויסבעטן אלעס גוטס, אלע האבן זייער שיינ גענומען און זיך באדאנקט פארן זיי מזכה זיין מיט אזא שיינעם גליון.

אויך אין תלמוד תורה האט מען זייער שיינ געפראוועט דעם גרויסן טאג, אלע קינדער זענען געקומען אנגעטוהן שבת'דיג לכבוד ל"ג בעומר, נאכן דאווענען האט מען געמאכט א ל"ג בעומר סעודה און דערנאך זיך ארויסגעלאזט אין פרייליכע טעגן לכבוד דעם גרויסן טאג.

דערנאך זענען זיך די קינדער זיך צאמגעקומען צו א אפשערן פון הילד אליעזר שלמה נ"י בן ר' אברהם הערש וועבערמאן הי"ד, אלע קינדער האבן געזינגען צוזאמען אה מחיה ציצית - אה מחיה קאפל - אה מחיה פיאות, און נאך פרייליכע ניגונים.

דער אייבערשטער זאל העלפן מיר זאלן קענען פאלגן דעם גרויסן תנא, זיך לייב האבן איינער דעם צווייטן און נאר זיכן דאס גוטס ביי א צווייטן.

## צעשה פון תפלה

### ברוך יאקאבאוויטש

דעם פאראנגענע וואך פרשת אחרי-קדושים בין איך געווען מיט מיין קינד אין שפיטאל צוליב א וויירוס וואס ער האט געהאט רח"ל, איך האב זייער שטארק געבעטן דעם אייבערשטן ער זאל שנעל קענען ארויסגיין פון דארט געזונטערהייט, איך זאל קענען זיין אינדוריסן פון שפיטאל נאך פאר שבת קודש, שכה אייבערשטער פאר דעם גרויסן נס אז נאך פאר שבת בין איך שוין געווען אינדערהיים מיטן קינד געזונטערהייט. שכה אייבערשטער!

### יענקי יאקאבאוויטש

געווענטליך ווען עס קומט די פריילינג סעזאן לייך איך געפערליך שטארק פון די אלערגיע פראבלעמען, די נאז רינט - די אויגן רינט און אזוי ווייטער, דאס מאל האב איך זייער שטארק געבעטן דעם אייבערשטן ס'זאל נישט אנקומען צו מיר, איך זאל קענען גוט אטעמען און נישט האבן די אנדערע פראבלעמען וואס דאס ברענגט מיט, שכה אייבערשטער אז דעם גאנצן סעזאן האב איך כמעט גארנישט געליטן פון דעם. שכה אייבערשטער!

### יקותיאל פעלדמאן

מיין רעכטע פאדערשטע זיץ פון די קאר איז געווארן צובראכן, ס'איז געליגן שיף אויף אראפ, און זיך נישט געוואלט צוריק שטעלן גראד, וואס דאס האט זייער געשטערט פון זיצן געהעריג, איך האב געבעטן דעם אייבערשטן איך זאל וויסן וויאזוי דאס צו פאררעכטן, איך האב פראבירט אויף עפעס א געוויסע וועג וואס איינער האט מיר געהאט געזאגט, אבער דאס האט געמאכט אז די גאנצע זיץ איז געפליגן אויף די פארקערטע ריכטונג - ס'איז געווארן שוין צו גראד אז מען האט עס שוין נישט געקענט ניצן מער, איך האב נאכאמאל געבעטן דעם אייבערשטן, איך בין געגאנגען צו א מעכאניקער, האט ער מיר געזאגט איך זאל דארט לאזן די קאר אפאר טעג, אבער איך האב דאס נישט געקענט טון - ווייל איך דארף ניצן מיין קאר יעדן טאג, בין איך געגאנגען צו א צווייטער מעכאניקער, ער האט געגעבן עפעס א ריק אינעם קאר און ס'האט זיך צוריק געשטעלט אין פלאץ ווי גארנישט וואלט געווען. שכה אייבערשטער!

### יוסי שניטצלער

מיין הויזן האט זיך צוריסן, און צו גיין קויפן א נייע קען נעמען אפאר טעג, וואס טוט מען דא? איך האב געבעטן דעם אייבערשטן איך זאל שנעל קענען האבן א נייע הויזן, איך האב אריין גערופן א סטאר אין קרית יואל איך האב געגעבן מיין מאס, איך האב געבעטן דעם אייבערשטן זיי זאלן עס מאכן פונקט מיין מאס, ס'זאל נישט זיין גרעסער אדער קלענער, זיי האבן מיר עס גלייך געמאכט גרייט, און א אינגערמאן האט מיר עס געברענגט, איך האב עס אנגעטוהן און ברוך השם ס'איז געווען מיין מאס וואס איך האב געדארפט. שכה אייבערשטער!

### ברוכים הבאים בשם השם

מיט גרויס פרייד טוען מיר אויפנעמען א חשובע משפחה וואס האט זיך אהערגעצויגן ביי אונז אין קרית ברסלב ליבערטי

### רפאל פורסט נ"י וזוגתו ערים תחי'

דער אייבערשטער זאל העלפן זיי זאלן מצליח זיין אינעם הייליגן שטעטל, און זיי זאלן קענען אויפציען די קינדער אויף דעם הייליגן רבינס' וועג און זעהן פון זיי אסאך אידיש נחת.



# א בריוו דעם פון ראש ישיבה שליט"א



בעזרת ה' יתברך - יום ב' פרשת וארא, כ"א טבת, שנת תשע"ח לפרט קטן לכבוד מרת ... תחי' איך האב ערהאלטן אייער בריוו.

דער רבי האט געזאגט (חיי מוהר"ן, סימן שיט): **"אני אעשה מכם פתות פתות"**, איך וועל מאכן פון אייך אסאך כיתות; וויבאלד עס זענען דא אלע סארט מענטשן אויף דער וועלט, עס זענען דא לעבעדיגע מענטשן - זיי דארפן א וועג פאר זיך, עס זענען דא מער צובראכענע מענטשן וכו' - זיי דארפן א אנדערע וועג. עס זענען דא למדנים, און עס זענען דא מענטשן וואס פארשטייען נישט קיין לערנען וכו'; מיט יעדן איינעם דארף מען רעדן אן אנדערע שפראך וכו', דערפאר האט דער רבי געזאגט: **"אני אעשה מכם פתות פתות"**, איך וועל מאכן פון אייך אסאך גורפים. מוהרא"ש פלעגט שטענדיג צולייגן צו דעם שיחה פון רבי'ן: **"דער רבי האט טאקע געזאגט איך וועל מאכן פון אייך כיתות כיתות"**, אבער דער רבי האט נישט געזאגט אז אייך גרופע זאל רעדן אויפן צווייטן, און איינער זאל פיינט האבן דעם צווייטן."

אלע זענען גלייך, נאר אלה לחיי עולם, ואלה לחרפות לדראון עולם, דערפאר בעט איך דיר רבונו של עולם, העלה מיר אז איך זאל נעמען דעם רבי'ן לחיי עולם, איך זאל לעבן מיטן רבי'ן, איך זאל געדענקען אז אייך טאג וועל איך איבערלאזן די וועלט, מען וועט מיר באגראבן אין בית החיים, איך וועל בלייבן דארט איינער אליין, איך וועל גארנישט מיט נעמען מיט מיר נאר דאס ביסל תורה תפילה ומעשים טובים."

געדענקט וואס דער רבי זאגט (ספר המידות, אות מריבה, סימן טו): **"במקום מריבה שם השטן"**, דער שטן געפונט זיך דארט וואו מען קריגט זיך; דאס איז זיין זאך, ווי מען קען מאכן מחלוקת. דערפאר דארף מען אנטלויפן פון מחלוקת ווי פון פייער, בפרט ווען דער יצר הרע קומט מיט א שלייער פון לשם שמים, דאן איז דאס זייער מסוכן, ווייל אזוי כאפט ער אריין אפילו די ערליכע אידן; ער רעדט זיי איין אז עס איז א מצוה צו טשעפען א צווייטן, צו רודפן א צווייטן.

דאס זאלט איר גוט וויסן, אויב איינער רעדט איין צו רודפן יענעם, צו טשעפען א צווייטן, דארף מען פון אים אנטלויפן, ווייל דער איז דער שטן אליין. ווען דער שטן זעט אן ערליכע חבורה, אדער א ערליכע משפחה וואס פירן זיך בדרך התורה, זיי זענען ווייט פון עבירות, און ער פרובירט מיט אלע וועגן זיי צו בייקומען, אבער עס גייט אים נישט, דאן קומט ער צו זיי מיט א פרומליכע שלייער; ער פלאקערט אויף א מחלוקת, וואס דאס איז דער ערגסטער זאך ביים אייבערשטן, אזוי ווי חכמינו זכרונם לברכה רעכענען אויס דאס גרויסקייט פון שלום (דרך ארץ ווסא, פרק השלום) און ווי דער אייבערשטער האט פיינט מחלוקת (דרך ארץ ווסא, פרק ט).

איר זאלט זען אז ביי אייך אין שטוב זאל מען זיך נישט קריגן, און איר זאלט דאנקען דעם אייבערשטן אז ביי אייך אין שטוב לעבט מען בשלום; דאס וואס איר שרייבט אז אייערע געשוויסטער זענען בעלי מחלוקת און מחרחרי ריב, זיי טוהן אלע שווארצע ארבעט וכו', און דערפאר האלט איר זיך אפ פון גיין צו איר זאלט יא גיין צו די שמחות פון אייערע עלטערן, מיט דעם וועט איר מאכן פאר זיי א נחת רוח, און מיט אייערע געשוויסטער זאלט איר רעדן סתם זאכן, דרייט אייך ארייס פון רעדן איבער זאכן וואס איר האט דערין חלוקי דעות.

דער רבי זאגט (ליקוטי מוהר"ן, חלק א, סימן קכב): **"כי זה ידוע, שמדת הנצחון אינה סובלת האמת"**, דאס איז באוואוסט, אז ווען א מענטש וויל אויספירן, וועט ער קיינמאל נישט מודה זיין אויפן אמת, **"כי אף אם יראה לעיניו דבר אמת, ידחה אותו מן מחמת הנצחון"**, און אפילו מען וועט אים אויפווייזן בפריוש מיט קלארע באווייזן אז ער איז נישט גרעכט, וועט ער אויך נישט מודה זיין אויפן אמת, ווייל ער וויל אויספירן; איז דאך א שאד זיך צו טענהען און זיך קריגן מיט א צווייטן.

איך האף אז איר פארשטייט וואס איך שרייב אייך, און איר וועט זיין א מבין דבר מתוך דבר צו וויסן ווי אזוי צו לעבן מיט די משפחה אן מחלוקת, אפילו איר האט חלוקי דעות צווישן אייך.

דער אייבערשטער זאל העלפן איר זאלט האבן הצלחה אין אלע ענינים.

## דער הייליגער רבי זאגט: ווען א מענטש וויל אויספירן וועט ער.

- (א) ווערן בעצבות
- (ב) זיכן אויף יענעם שלעכטס (ד) יענעם פארשעמען

וועלכע פון די פיר תירוצים זענען ריכטיג?

### חידושי אפטיילונג



דער געוואונער פון פאריגע וואך איז לאה איידליס תחי' תלמודה בית פינא וויליאמסבורג  
שיקט אריין די ענטפערס צו 845-379-1161  
ענטפערס פון פאריגע וואך  
ניגון פון אקדמות

**פלאצט איר צו עפענען א נייע ביזנעס**  
**אדער אויב האט איר א ביזנעס**  
 רופט דעם אינשורענס עקספערט אויף  
 347-661-2579  
 אדער אויף טעלעפאן ענטפערשונג  
 845-407-2614

**אייער חבר**  
**ישראל שלום**  
**זעלקאוויטש**

דאס וואס מען זעט ליידער אז אין ברסלב קריגט מען זיך איינער מיטן צווייטן, אויף דעם ערשיינונג זאגן שוין חכמינו זכרונם לברכה (סוטה מה): **"משברו תלמידי שמאי והלל שלא שמשו כל צורךן, רבו מחלוקת בישראל, ונעשית תורה פתתי תורות"**, און אזוי איז אויך ביים רבי'ן; ווען א מענטש לערנט דעם הייליגן רבי'נס ספרים, זיין גאנצע קאפ איז נאר פארנומען ווי אזוי ער קען נאכאמאל איבער גיין דעם רבי'נס ספרים, ער לערנט יעדן טאג ליקוטי מוהר"ן, שיחות הר"ן, חיי מוהר"ן, סיפורי מעשיות און ספר המידות, ער פאלגט דעם רבי'ן, ער איז זיך מתבודד מיטן אייבערשטן יעדן טאג; אזא איינער האט נישט מיט קיינעם קיין שייכות, עס אינטערעסירט אים נישט א צווייטן, אים אינטערעסירט נאר דעם אייבערשטן, ער זינגט צום אייבערשטן א גאנצן טאג; אזא איינער קריגט זיך נישט מיט קיינעם.

אבער וויבאלד עס ווערן מקורב צום רבי'ן תלמידים שלא שמשו כל צורךן, וואס דער גאנצער קאפ איז נאר ישות און גיאות, געלט און כבוד וכו' וכו', פון דעם נעמט זיך די אלע מחלוקת צווישן אייך גרופע אינעם צווייטן; אנשטאט נעמען יעדע שיחה און יעדע תורה פון רבי'ן פאר זיך, און טראכטן: 'זוי אזוי קען איך מיר פארבעסערן, ווי אזוי קען איך זוכה זיין צוקומען צו דאס וואס דער רבי זאגט, איר מען פארנומען צו רודפן ערליכע אידן.

דער הייליגער רבי זאגט (ליקוטי מוהר"ן, חלק א, סימן קכא): אויפן פסוק (תהלים מ, ח-ט): **"אז אמת הנה באתי במגלת ספר כתוב עלי, לעשות רצונך אלקי חפצתי"**, ווען א מענטש לערנט א ספר פון א צדיק, ער לערנט דאס אויף א וועג: **"כתוב עלי"**, אז דאס וואס שטייט אין דעם ספר מיינט אים, איז א סימן, אז: **"לעשות רצונך אלקי חפצתי"**, אז דער מענטש וויל זיין אן ערליכער איד.

דער רבי זאגט (ליקוטי מוהר"ן, חלק א, סימן קעא): אויפן פסוק (דניאל יב, ב): **"ורבים מישגי אדמת עפר יקיצו, אלה לחיי עולם ואלה לחרפות ולדראון עולם"**, יעדעס מאל עס ווערט באוואוסט א נייע שכל - א נייע דרך אין עבודת השם, זענען דא צוויי סארט מענטשן, איינער איז זיך מחיי מיט יעדן דיבור, מיט יעדע טראפ שכל, ביי אזא מענטש איז - **"אלה לחיי עולם"**, ער שפירט ביי זיך אז ביז יעצט איז ער געווען ממש א מת, ער האט נישט געלעבט, ער איז געשלאפן א טיפע שלאף, און דער רבי האט אים אויפגעוועקט, ער הייבט אן לעבן; נאכדעם זענען דא וואס ניצן נישט די שכל און די לימודים פאר חיי עולם, נאר אויף חזק צו מאכן פון יענעם, זיי זוכן ווי מען קען נאך איינעם אוועק מאכן - **"אלה לחרפות ולדראון עולם"**, ווי זיי קענען יענעם וויי טון און יענעם אוועק מאכן.

דערפאר, אז מיר האבן זוכה געווען צו וויסן פון הייליגן רבי'ן, דארפן מיר אסאך בעטן דעם אייבערשטן: **"רבונו של עולם, העלה מיר אז איך זאל אייביג בלייבן מקושר צום רבי'ן, איך זאל אייביג האבן א געפיל אין רבי'ן, איך זאל געדענקען וואס דער רבי האט געטון מיט מיר. רבונו של עולם, העלה מיר איך זאל נישט קוקן אויף קיינעם, איך זאל נאר זיין פארנומען מיט מיר, איך זאל פאלגן דעם רבי'ן. הייליגער באשעפער, העלה מיר אז ווען איך לערן די תורות פון רבי'ן זאל איך עס נעמען פאר מיר, נישט אזוי ווי די וואס נעמען עס לחרפות לדראון עולם אזוי ווי דער רבי זאגט - ווען א צדיק זאגט תורה, וריבם מישגי אדמת עפר יקיצו, אלע איינגעשלאפענע מענטשן וועקן זיך אויף, אבער נישט**

פרישע פיש דעליווערט  
 יעדע וואך צו אייער טיר

רופט היינט  
**K&B Fish**  
 845-215-9723  
 יצחק ארזן ווייבערג